

Brussell, 3 ta' Jannar 2022
(OR. en)

5004/22

**Fajl Interistituzzjonali:
2021/0439(NLE)**

ACP 1
COAFR 1
CFSP/PESC 1
RELEX 1

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	22 ta' Diċembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 833 final
Suġġett:	Proposta għal DEĊIŻJONI TAL-KUNSILL li tħassar, f'isem l-Unjoni, id-Deċiżjoni tal-Kunsill (UE) 2016/394 dwar il-konklużjoni tal-proċedura ta' konsultazzjoni mar-Repubblika tal-Burundi skont l-Artikolu 96 tal-Ftehim ta' sħubija bejn il-membri tal-gruppi tal-Istati Afrikani, tal-Karibew u tal-Paċifiku, minn naħa waħda, u l-Komunità Ewropea u l-Istati Membri tagħha, min-naħa l-oħra

Id-delegazzjonijiet għandhom isibu meħmuż id-dokument COM(2021) 833 final.

Mehmuż: COM(2021) 833 final



IL-KUMMISSJONI
EWROPEA

Brussell, 22.12.2021
COM(2021) 833 final

2021/0439 (NLE)

Proposta għal

DEĊIŻJONI TAL-KUNSILL

li thassar, f'isem l-Unjoni, id-Deċiżjoni tal-Kunsill (UE) 2016/394 dwar il-konkluzjoni tal-proċedura ta' konsultazzjoni mar-Repubblika tal-Burundi skont l-Artikolu 96 tal-Ftehim ta' shubija bejn il-membri tal-gruppi tal-Istati Afrikani, tal-Karibew u tal-Paċifiku, minn naha waħda, u l-Komunità Ewropea u l-Istati Membri tagħha, min-naha l-oħra

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Wara d-deterjorament tas-sitwazzjoni fil-Burundi fit-thejjija għall-elezzjonijiet legiżlattivi u presidenzjali f'Ġunju u Lulju 2015, l-Unjoni Ewropea kkunsidrat li r-Repubblika tal-Burundi ma kinitx konformi mal-elementi essenzjali stabbiliti fl-Artikolu 9 tal-Ftehim ta' Shubija AKP-UE¹ fir-rigward tad-drittijiet tal-bniedem, id-demokrazija u l-istat tad-dritt.

Wara l-konsultazzjonijiet li saru fi Brussell fit-8 ta' Diċembru 2015 skont l-Artikolu 96 tal-Ftehim ta' Shubija AKP-UE, l-Unjoni Ewropea nnotat it-tweġibiet mogħtija mill-Gvern tal-Burundi u l-impenn ta' dan tal-aħħar li jipprovdi kjarifiki fir-rigward tal-kwistjonijiet imqajma u li jhaffef ċerti proċedimenti ġudizzjarji. Madankollu, l-Unjoni Ewropea qieset li l-pożizzjonijiet espressi ma kinux jindirizzaw b'mod komprensiv il-kwistjoni tan-nuqqas ta' osservanza tal-elementi essenzjali tas-shubija tagħha mar-Repubblika tal-Burundi. Dawn il-pożizzjonijiet lanqas ma taw tweġiba sodisfaċenti għad-deċizzjonijiet meħuda mill-Kunsill tal-Paċi u s-Sigurtà tal-Unjoni Afrikana fis-17 ta' Ottubru u t-13 ta' Novembru 2015, b'mod partikolari l-htieġa li jitlaqqa' malajr djalogu ġenwin u inkluziv, ibbażat fuq ir-rispett għall-Ftehim ta' Arusha.

Fit-13 ta' Novembru 2015, bid-Deciżjoni tal-Kunsill 2016/394, il-konsultazzjonijiet ġew konklużi u ttiehdu miżuri xierqa, kif speċifikat fl-Anness ta' dik id-Deciżjoni². Dawn kienu jinkludu s-sospensjoni tal-appoġġ finanzjarju jew il-hlasijiet ta' fondi (inkluż l-appoġġ baġitarju) għall-benefiċċju dirett tal-amministrazzjoni jew l-istituzzjonijiet tal-Burundi.

Mit-tranzizzjoni politika paċifika tal-2020 li wasslet għall-elezzjoni tal-President Ndayishimiye u l-hatra ta' gvern ġdid, l-UE osservat momentum pożittiv, muri minn:

- Involvement kostruttiv mal-Burundi fi djalogu politiku skont l-Artikolu 8 tal-Ftehim ta' Shubija AKP-UE;
- L-isforzi tal-gvern b'appoġġ għall-paċi u l-istabbiltà, miżuri għat-titjib tal-governanza tajba, il-libertà tal-media; dikjarazzjonijiet dwar id-drittijiet tal-bniedem, l-istat tad-dritt u l-ġlieda kontra l-impunità;
- Ftehim dwar pjan direzzjonali ("Feuille de route") li fih impenji min-naħa tal-gvern tal-Burundi b'reazzjoni għad-Deciżjoni tal-Kunsill 2016/394 fl-oqsma tad-drittijiet tal-bniedem; il-ġustizzja u l-istat tad-dritt; il-libertà tal-opinjoni u

¹ Il-Ftehim ta' Shubija bejn il-Membri tal-Grupp ta' Stati Afrikani, tal-Karibew u tal-Paċifiku, minn naħa waħda, u l-Komunità Ewropea u l-Istati Membri tagħha, min-naħa l-oħra, iffirmat f'Cotonou fit-23 ta' Ġunju 2000 (ĠU 2000 L 317, 15.12.2000, p. 3). Il-Ftehim ta' Shubija AKP-UE gie emendat mill-Ftehim iffirmat fil-Lussemburgu fil-25 ta' Ġunju 2005 ([ĠU L 209, 11.8.2005, p. 27](#)) u mill-Ftehim iffirmat f'Ouagadougou fit-22 ta' Ġunju 2010 (ĠU L 287, 4.11.2010, p. 3). L-applikazzjoni tal-Ftehim ta' Shubija AKP-UE giet estiza bid-Deciżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri transizzjonali skont l-Artikolu 95(4) tal-Ftehim ta' Shubija AKP-UE (ĠU L 001, 3.1.2020, p. 3) kif emendata bid-Deciżjoni Nru 2/2020 tal-Kumitat tal-Ambaxxaturi AKP-UE tal-4 ta' Diċembru 2020 (ĠU L 420, 14.12.2020, p. 32)) u d-Deciżjoni Nru 3/2021 tal-Kumitat tal-Ambaxxaturi AKP-UE tas-26 ta' Novembru 2021 (ĠU L 441, 9.12.2021, p. 3), sat-30 ta' Ġunju 2022 jew sad-dhul fis-seħh jew l-applikazzjoni proviżorja tal-Ftehim ta' Shubija AKP-UE l-ġdid, skont liema jiġi l-ewwel.

² Id-Deciżjoni tal-Kunsill 2016/394 tal-14 ta' Marzu 2016 dwar il-konklużjoni tal-proċedura ta' konsultazzjoni mar-Repubblika tal-Burundi skont l-Artikolu 96 tal-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Paċifiku, min-naħa waħda, u l-Komunità Ewropea u l-Istati Membri tagħha, min-naħa l-oħra (ĠU L 73, 18.3.2016, p. 90).

tal-istampa; il-governanza tajba; il-paċi, is-sigurtà u d-demokrazija; il-klima kummerċjali; l-ambjent u l-bijodiversità;

- Għadd kbir ta' refuġjati li jirritornaw b'mod volontarju lejn il-Burundi;
- It-tkomplija tal-kooperazzjoni mal-komunità internazzjonali u mal-pajjiżi ġirien.

Fid-dawl ta' dan il-progress u l-impenji, il-Kapijiet tal-Missjoni fir-rapport tagħhom tad-19 ta' Mejju 2021 esprimew il-fehma li l-miżuri xierqa ddikjarati fl-anness tad-Deċiżjoni tal-Kunsill 2016/394 ma kinux għadhom rilevanti u għalhekk irrakkomandaw li dawn għandhom jitneħħew.

Madankollu, il-kwistjonijiet li ġejjin għandhom ikomplu jitqajmu fil-kuntest tad-djalogu politiku stabbilit mal-Burundi skont l-Artikolu 8 tal-Ftehim ta' Shubija AKP-UE:

- It-titjib tal-governanza tajba, l-istat tad-dritt, id-drittijiet tal-bniedem, il-klima tan-negozju, bħala bażi meħtieġa għall-iżvilupp sostenibbli;
- Il-liberazzjoni ta' prigionieri politiċi, ir-ritorn ta' membri tal-oppożizzjoni u s-soċjetà ċivili; l-ispazju politiku jenħtieġ li jinfetaħ u jkun paċifiku, bl-objettiv li tintlaħaq rikonċiljazzjoni;
- Sforzi kontinwi biex tissaħħaħ il-libertà tal-media;
- Tnaqqis ta' arresti arbitrari; kontroll aħjar mill-awtoritajiet rilevanti ta' gruppi vjolenti relatati politikament ("Imbonerakure") u r-responsabbiltà u t-trasparenza mtejba ta' ċerti attivitajiet tas-Servizz Nazzjonali tal-Intelligence (SNR); ir-riforma tal-ġudikatura, is-separazzjoni bejn l-Istat u l-Parti;
- Ir-rispett tal-indipendenza tas-Soċjetà Ċivili/NGOs

L-għan ta' din il-proposta huwa għalhekk li tirrevoka d-Deċiżjoni tal-Kunsill 2016/394, li se tirriżulta fit-tneħħija tal-miżuri xierqa definiti fil-konkluzjonijiet tal-konsultazzjonijiet tal-Artikolu 96 tal-Ftehim ta' Shubija AKP-UE.

• **Konsistenza ma' dispożizzjonijiet ta' politika eżistenti fil-qasam ta' politika**

Din il-proposta hija konsistenti mad-dispożizzjonijiet eżistenti fil-qasam ta' politika bħal:

- Il-Kunsens Ewropew il-Ġdid Għall-Iżvilupp "Id-Dinja Tagħna, Id-Dinjità Tagħna, Il-Futur Tagħna" tas-7 ta' Ġunju 2017³.
- Strategija Globali għall-Politika Estera u ta' Sigurtà tal-Unjoni Ewropea
- Komunikazzjoni Kongunta lill-Parlament Ewropew u lill-Kunsill: Lejn Strategija komprensiva mal-Afrika, id-9 ta' Marzu 2020⁴.
- Il-Pjan ta' Azzjoni tal-UE dwar id-Drittijiet tal-Bniedem u d-Demokrazija 2020-2024⁵.

³ Id-Dikjarazzjoni kongunta mill-Kunsill u r-rappreżentanti tal-gvernijiet tal-Istati Membri li jiltaqgħu fi hdan il-Kunsill, il-Parlament Ewropew u l-Kummissjoni, Il-Kunsens Ewropew il-Ġdid dwar l-Iżvilupp: Id-Dinja Tagħna, id-Dinjità Tagħna, il-Futur Tagħna (GU C210, 30.06.2017 p. 1)

⁴ Il-Komunikazzjoni Kongunta lill-Parlament Ewropew u lill-Kunsill, Lejn Strategija komprensiva mal-Afrika (JOIN (2020) 4 final).

⁵ Il-Komunikazzjoni Kongunta tal-Parlament Ewropew u tal-Kunsill, Pjan ta' Azzjoni tal-UE dwar id-Drittijiet tal-Bniedem u d-Demokrazija (JOIN/2020/5 final)

- Il-Qafas Strateġiku tal-UE dwar id-Drittijiet tal-Bniedem u d-Demokrazija, 2012⁶.
- Il-Pjan ta' Azzjoni tal-UE dwar l-Ugwaljanza bejn il-Ġeneri III tal-25 ta' Novembru 2020⁷.

Il-kooperazzjoni tal-UE hija ggwidata mill-Aġenda 2030 u l-SDGs, il-Ftehim ta' Pariġi, l-Aġenda ta' Azzjoni ta' Addis Ababa.

Il-proposta se tippermetti l-implimentazzjoni shiha tad-dispożizzjonijiet tagħhom peress li se tippermetti l-kooperazzjoni mal-Gvern tal-Burundi filwaqt li tkompli tissorvelja t-tħassib permezz ta' djalogu politiku permanenti li reġa' ddaħħal.

- **Konsistenza ma' politiki oħra tal-Unjoni**

Il-proposta hija konsistenti mal-prijoritajiet tal-Kummissjoni għall-2019-2024 peress li japplikaw għal azzjonijiet esterni: Il-Patt Ekoloġiku, it-trasformazzjoni digitali u t-teknoloġiji tad-*data*, alleanzi għal tkabbir sostenibbli u impjiegi decenti, ġestjoni u governanza aħjar tal-migrazzjoni, shubiji tal-migrazzjoni, u governanza, paċi u sigurtà. Huwa konsistenti wkoll mal-Istrateġija Globali għall-politika estera u ta' sigurtà tal-Unjoni Ewropea tal-2016.

2. BAŽI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

L-Artikolu 3 tal-Anness għall-Ftehim Intern Bejn ir-Rappreżentanti tal-Gvernijiet tal-Istati Membri, li ltaqgħu fi hdan il-Kunsill, dwar il-miżuri li għandhom jittiehdu u l-proċeduri li għandhom ikunu segwiti għall-implimentazzjoni tal-Ftehim ta' Shubija AKP-KE⁸, u l-Artikolu 96 tal-Ftehim ta' Cotonou rivedut⁹.

- **Sussidjarjetà**

L-għanijiet ta' din il-proposta ma jistgħux jinkisbu b' mod suffiċjenti mill-Istati Membri, iżda jistgħu, minhabba l-iskala u l-effetti tagħhom, jinkisbu aħjar fil-livell tal-Unjoni.

⁶ Il-Qafas strateġiku tal-UE u pjan ta' azzjoni tal-UE (COUNCIL 11855/12)

⁷ Il-Komunikazzjoni Kongunta lill-Parlament Ewropew u lill-Kunsill, il-Pjan ta' Azzjoni dwar il-Ġeneri III: Viżjoni Ambizzjuża dwar l-Ugwaljanza bejn il-Ġeneri u t-Tishih tal-Pożizzjoni tan-Nisa għall-Azzjoni Esterna tal-UE (JOIN (2020 17 final).

⁸ Il-Ftehim intern bejn ir-rappreżentanti tal-Gvernijiet tal-Istati Membri, li ltaqgħu fi hdan il-Kunsill, dwar il-miżuri li għandhom jittiehdu u l-proċeduri li għandhom ikunu segwiti għall-implimentazzjoni tal-Ftehim ta' Shubija AKP-KE (GU L 317, 15.12.2000, p. 376).

⁹ Il-Ftehim ta' Shubija bejn il-Membri tal-Grupp ta' Stati Afrikani, tal-Karibew u tal-Paċifiku, minn naħa waħda, u l-Komunità Ewropea u l-Istati Membri tagħha, min-naħa l-oħra, iffirmit f' Cotonou fit-23 ta' Ġunju 2000 (ĠU 2000 L 317, 15.12.2000, p. 3). Il-Ftehim ta' Shubija AKP-UE gie emendat mill-Ftehim iffirmit fil-Lussemburgu fil-25 ta' Ġunju 2005 (GU L 209, 11.8.2005, p. 27) u mill-Ftehim iffirmit f'Ouagadougou fit-22 ta' Ġunju 2010 (GU L 287, 4.11.2010, p. 3). L-applikazzjoni tal-Ftehim ta' Shubija AKP-UE giet estiza bid-Deciżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri transizzjonali skont l-Artikolu 95(4) tal-Ftehim ta' Shubija AKP-UE (GU L 001, 3.1.2020, p. 3) kif emendata bid-Deciżjoni Nru 2/2020 tal-Kumitat tal-Ambaxxaturi AKP-UE tal-4 ta' Diċembru 2020 (GU L 420, 14.12.2020, p. 32) u d-Deciżjoni Nru 3/2021 tal-Kumitat tal-Ambaxxaturi AKP-UE tas-26 ta' Novembru 2021 (GU L 441, 9.12.2021, p. 3), sat-30 ta' Ġunju 2022 jew sad-dhul fis-seħh jew l-applikazzjoni proviżorja tal-Ftehim ta' Shubija AKP-UE l-gdid, skont liema jiġi l-ewwel.

- **Proporzjonalità**

Din l-inizjattiva ssegwi l-objettiv tal-Unjoni fl-azzjoni esterna u tikkontribwixxi għall-prijorità politika tal-“UE bhala attur globali aktar b’sahħtu”. Hija konformi mad-dispożizzjonijiet ta’ politika tal-UE fil-qasam ta’ politika, kif ukoll ma’ politiki rilevanti oħra tal-Unjoni. Bit-thassir ta’ din id-deċiżjoni, ir-relazzjonijiet normali bejn l-UE u l-Burundi se jkunu jistgħu jergħu jibded, u bl-użu tal-firxa sħiħa ta’ strumenti ta’ sħubija għad-dispożizzjoni tagħha, l-UE se tappoġġa, flimkien ma’ sħab internazzjonali oħra, l-isforzi kontinwi tal-Gvern tal-Burundi biex jistabbilizza u jikkonsolida l-istituzzjonijiet demokratiċi, jipromwovi d-drittijiet tal-bniedem, il-governanza tajba u l-istat tad-dritt u jimplimenta l-impenji meħuda fil-pjan direzzjonali tiegħu (“Feuille de route”) lejn aktar titjib f’dawn l-oqsma, filwaqt li jinvolvi ruħu fi djalogo politiku li jipromwovi r-responsabbiltà reċiproka.

- **Għażla tal-istrument**

Il-proposta qed issir mill-Kummissjoni, bi qbil mar-Rappreżentant Għoli tal-Unjoni għall-Affarijiet Barranin u l-Politika ta’ Sigurtà, wara l-proċedura magħżula għall-adozzjoni tal-miżuri xierqa ddikjarati fl-anness tad-Deċiżjoni tal-Kunsill 2016/394. Ma jeżisti ebda strument legali ieħor li jista’ jintuża sabiex jintlaħaq l-objettiv espress f’din il-proposta.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **L-evalwazzjonijiet ex post/il-kontrolli tal-idoneità tal-leġiżlazzjoni eżistenti**

MHUX APPLIKABBLI

- **Konsultazzjonijiet mal-partijiet ikkonċernati**

Din il-proposta nbdi b’kont meħud tar-rapport imsemmi hawn fuq mill-Kapijiet tal-Missjoni tal-UE fil-Burundi, li gie diskuss fil-Grupp ta’ Hidma dwar l-Afrika (COAFR) fil-25 ta’ Mejju 2021 u fil-Grupp ta’ Hidma tal-Istati Afrikani, tal-Karibew u tal-Paċifiku (Grupp ta’ Hidma AKP) fit-28 ta’ Mejju 2021. Id-delegati tal-COAFR irrikonoxxew żviluppi pożittivi, u esprimew ruħhom favur ir-revoka tal-miżuri adatti filwaqt li enfasizzaw l-importanza li jkompli jithegġeg il-Gvern tal-Burundi biex jagħmel aktar progress fil-qasam tad-Drittijiet tal-Bniedem, l-istat tad-dritt u l-governanza. Id-delegati tal-Grupp ta’ Hidma AKP esprimew l-appoġġ tagħhom għall-eżitu tad-diskussjoni tal-COAFR u ssottolinjaw l-importanza li jinżammu l-miżuri restrittivi¹⁰ dwar individwi rilevanti biex jiġi ffaċilitat aktar progress.

- **Valutazzjoni tal-impatt**

Ir-revoka tal-miżuri xierqa hija mistennija li tibni l-fiduċja bejn l-UE u l-Burundi u tinnormalizza r-relazzjonijiet; tista’ tikkontribwixxi għat-tishih tal-forzi pożittivi fi hdan l-istrutturi tal-poter tal-Burundi; tippermetti djalogo politiku f’suġġetti sensitivi, iżżid l-influenza tal-UE u ssaħħaħ il-pożizzjoni tal-UE fil-Burundi fir-rigward ta’ atturi globali oħra.

It-tnehhija tal-miżuri xierqa se tippermetti l-użu tal-ingranagġ offrut mill-Ipprogrammar Indikattiv Pluriennali mill-2021–2027 bhala inċentiv biex isir titjib fir-rigward tad-drittijiet tal-bniedem, l-istat tad-dritt u l-governanza.

¹⁰Id-Deċiżjoni tal-Kunsill (PESK) 2015/1763 tal-1 ta’ Ottubru 2015 dwar miżuri restrittivi fid-dawl tas-sitwazzjoni fil-Burundi (GU L 257, 2.10.2015, p. 37).

- **Drittijiet fundamentali**

Barra minn hekk, il-miżuri restrittivi kontra persuni, entitajiet jew korpi li jdgħajfu d-demokrazija jew jostakolaw it-tiftix għal soluzzjoni politika fil-Burundi se jkomplu skont id-Deċiżjoni tal-Kunsill 2015/1763¹¹.

4. IMPLIKAZZJONIJIET BAĠITARJI

Ebda implikazzjoni baġitarja.

5. ELEMENTI OĦRA

Filwaqt li din il-proposta tipprevedi t-tneħħija tal-miżuri xierqa kif elenkati fl-Anness għad-Deċiżjoni tal-Kunsill 2016/394, il-miżuri restrittivi skont id-Deċiżjoni tal-Kunsill 2015/1763 jibqgħu fis-seħħ, u se jiġu rieżaminati jekk adatt kif previst minn dik id-deċiżjoni.

Id-delegati tal-COAFR appellaw għal diskussjoni dwar il-futur tal-Kummissjoni ta' Inkjesta tan-Nazzjonijiet Uniti dwar il-Burundi. Wara din id-diskussjoni, il-Kunsill tad-Drittijiet tal-Bniedem tan-NU, abbażi ta' riżoluzzjoni mmexxija mill-UE¹², iddeċieda li jstabbilixxi mandat ta' monitoraġġ speċifiku għall-pajjiż fil-forma ta' Relatur Speċjali dwar is-sitwazzjoni tad-drittijiet tal-bniedem fil-Burundi, bħala segwitu għall-ħidma li saret mill-Kummissjoni ta' Inkjesta.

¹¹ Id-Deċiżjoni tal-Kunsill (PESK) 2015/1763 tal-1 ta' Ottubru 2015 dwar miżuri restrittivi fid-dawl tas-sitwazzjoni fil-Burundi (ĠU L 257, 2.10.2015, p. 37).

¹² Il-Kunsill tad-Drittijiet tal-Bniedem, Sitwazzjoni tad-Drittijiet tal-Bniedem fil-Burundi, A/HRC/48/16

Proposta għal

DEĊIŻJONI TAL-KUNSILL

li thassar, f'isem l-Unjoni, id-Deciżjoni tal-Kunsill (UE) 2016/394 dwar il-konkluzjoni tal-proċedura ta' konsultazzjoni mar-Repubblika tal-Burundi skont l-Artikolu 96 tal-Ftehim ta' shubija bejn il-membri tal-gruppi tal-Istati Afrikani, tal-Karibew u tal-Paċifiku, minn naħa waħda, u l-Komunità Ewropea u l-Istati Membri tagħha, min-naħa l-oħra

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Ftehim ta' Shubija bejn il-membri tal-Grupp ta' Stati ta' l-Afrika, tal-Karibew u tal-Paċifiku, min-naħa l-waħda, u l-Komunità Ewropea u l-Istati Membri tagħha, min-naħa l-oħra, iffirmit f'Kotonù fit-23 ta' Ġunju 2000, (il-“Ftehim ta' Cotonou”), u b'mod partikolari l-Artikolu 96(2)(a), ir-raba' subparagrafu tiegħu¹³,

Wara li kkunsidra l-Ftehim Intern bejn ir-rappreżentanti tal-gvernijiet tal-Istati Membri, imlaqqgħin fi hdan il-Kunsill, dwar miżuri li għandhom jittieħdu u proċeduri li għandhom ikunu segwiti għall-implementazzjoni tal-Ftehim ta' Cotonou, u b'mod partikolari l-Artikolu 3 tiegħu¹⁴,

Wara li kkunsidra l-proposta tal-Kummissjoni,

Billi:

- (1) Il-konsultazzjonijiet mar-Repubblika tal-Burundi skont l-Artikolu 96 tal-Ftehim ta' Shubija bejn il-Membri tal-Grupp ta' Stati Afrikani, tal-Karibew u tal-Paċifiku, minn naħa waħda, u l-Komunità Ewropea u l-Istati Membri tagħha, min-naħa l-oħra, iffirmit f'Cotonou fit-23 ta' Ġunju 2000, kif emendat¹⁵, u estiz¹⁶, ġew konkluzi bid-

¹³ Il-Ftehim ta' Shubija bejn il-Membri tal-Grupp ta' Stati Afrikani, tal-Karibew u tal-Paċifiku, minn naħa waħda, u l-Komunità Ewropea u l-Istati Membri tagħha, min-naħa l-oħra, iffirmit f'Cotonou fit-23 ta' Ġunju 2000 (ĠU L 317, 15.12.2000, p. 3). Il-Ftehim ta' Shubija AKP-UE ġie emendat mill-Ftehim iffirmit fil-Lussemburgu fil-25 ta' Ġunju 2005 ([GU L 209, 11.8.2005, p. 27](#)) u mill-Ftehim iffirmit f'Ouagadougou fit-22 ta' Ġunju 2010 (ĠU L 287, 4.11.2010, p. 3). L-applikazzjoni tal-Ftehim ta' Shubija AKP-UE ġiet estiża bid-Deciżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri transizzjonali skont l-Artikolu 95(4) tal-Ftehim ta' Shubija AKP-UE (ĠU L 001, 3.1.2020, p. 3) kif emendat bid-Deciżjoni Nru 2/2020 tal-Kumitat tal-Ambaxxaturi AKP-UE tal-4 ta' Diċembru 2020 (ĠU L 420, 14.12.2020, p. 32) u d-Deciżjoni Nru 3/2021 tal-Kumitat tal-Ambaxxaturi AKP-UE tas-26 ta' Novembru 2021 (ĠU L 441, 9.12.2021, p. 3).

¹⁴ Il-Ftehim intern bejn ir-rappreżentanti tal-Gvernijiet tal-Istati Membri, li ltaqgħu fi hdan il-Kunsill, dwar il-miżuri li għandhom jittieħdu u l-proċeduri li għandhom ikunu segwiti għall-implementazzjoni tal-Ftehim ta' Shubija AKP-KE (ĠU L 317, 15.12.2000, p. 376).

¹⁵Ftehim li jemenda għat-tieni darba l-Ftehim ta' Shubija bejn il-Membri tal-grupp ta' stati Afrikani, tal-Karibew u tal-Paċifiku, minn naħa waħda, u l-Komunità Ewropea u l-Istati Membri tagħha, min-naħa l-oħra, iffirmit f'Cotonou fit-23 ta' Ġunju 2000, kif emendat għall-ewwel darba fil-Lussemburgu fil-25 ta' Ġunju 2005 (ĠU L 287, 4.11.2010, p. 3).

¹⁶Id-Deciżjoni Nru 3/2019 tal-Kumitat tal-Ambaxxaturi AKP-UE tas-17 ta' Diċembru 2019 biex jiġu adottati miżuri transizzjonali skont l-Artikolu 95(4) tal-Ftehim ta' Shubija AKP-UE [2020/2] (GU L 1, 3.1.2020, p. 3),

Deċiżjoni tal-Kunsill (UE) 2016/394¹⁷, u tiegħu miżuri xierqa, kif speċifikat fl-Anness għal dik id-Deċiżjoni, wara proposta tal-Kummissjoni bi qbil mar-Rappreżentant Għoli tal-Unjoni għall-Affarijiet Barranin u l-Politika ta' Sigurtà.

- (2) B'mod ġenerali, it-transizzjoni politika paċifika permessa mill-elezzjonijiet ġenerali ta' Mejju 2020 fethet tieqa ġdida ta' tama għall-popolazzjoni u ta' opportunitajiet għall-Burundi u għar-relazzjonijiet tiegħu mas-shab tiegħu.
- (3) Minn dak iż-żmien 'l hawn l-Unjoni rrikonoxxiet żviluppi pożittivi li saru mill-Gvern tal-Burundi fir-rigward tad-drittijiet tal-bniedem, il-governanza tajba u l-istat tad-dritt, u l-impenji meħuda fil-pjan direzzjonali tiegħu ("Feuille de route") lejn aktar titjib f'dawn l-oqsma.
- (4) Ġie stabbilit gvern li kien impenjat li jimplimenta r-riformi meħtieġa għall-iżvilupp u l-istabbiltà fil-pajjiż, u sar progress inkoraġġanti lejn l-implimentazzjoni tal-impenji stipulati fid-Deċiżjoni (UE) 2016/394.
- (5) F'konformità mal-valutazzjoni tal-Kummissjoni, bi qbil mar-Rappreżentant Għoli tal-Unjoni għall-Affarijiet Barranin u l-Politika ta' Sigurtà, ir-raġunijiet għall-adozzjoni tad-Deċiżjoni (UE) 2016/394, kif stabbiliti f'dik id-deċiżjoni, m'għadhomx fis-seħh. Għalhekk, jenħtieġ li dik id-deċiżjoni tithassar f'isem l-Unjoni.
- (6) Għad fadal sfidi persistenti fl-oqsma tad-drittijiet tal-bniedem, il-governanza tajba u l-istat tad-dritt, u huwa meħtieġ aktar progress mill-awtoritajiet Burundjani, inkluż permezz tal-implimentazzjoni tal-pjan direzzjonali, u fil-qafas tad-djalogu politiku li għaddej bejn l-UE u l-Burundi.
- (7) Il-Burundi għadu fragli u l-awtoritajiet eletti jeħtieġu l-appoġġ tas-shab internazzjonali biex jimplimentaw il-programm ta' riforma u l-aġenda ta' żvilupp tal-pajjiż.
- (8) L-Unjoni Ewropea jenħtieġ li tappoġġa, flimkien ma' shab internazzjonali oħra, l-isforzi kontinwi tal-awtoritajiet nazzjonali biex jistabbilizzaw u jikkonsolidaw l-istituzzjonijiet demokratiċi, jippromwovu d-drittijiet tal-bniedem, il-governanza tajba u l-istat tad-dritt u jimplimentaw l-impenji meħuda fil-pjan direzzjonali tagħha lejn aktar titjib f'dawn l-oqsma,

ADOTTA DIN ID-DEĊIŻJONI:

Artikolu 1

Id-Deċiżjoni (UE) 2016/394 tithassar f'isem l-Unjoni.

kif emendata bid-Deċiżjoni Nru 2/2020 tal-Kumitat tal-Ambaxxaturi AKP-UE tal-4 ta' Diċembru 2020 biex tiġi emendata d-Deċiżjoni Nru 3/2019 tal-Kumitat tal-Ambaxxaturi AKP-UE biex jiġu adottati miżuri transizzjonali skont l-Artikolu 95(4) tal-Ftehim ta' Shubija AKP-UE [2020/2052] (ĠU L 420, 14.12.2020, p. 32) u d-Deċiżjoni Nru 3/2021 tal-Kumitat tal-Ambaxxaturi AKP-UE tas-26 ta' Novembru 2021 biex tiġi emendata d-Deċiżjoni Nru 3/2019 tal-Kumitat tal-Ambaxxaturi AKP-UE biex jiġu adottati miżuri transizzjonali skont l-Artikolu 95(4) tal-Ftehim ta' Shubija AKP-UE [2021/2175] (ĠU L 441, 9.12.2021, p. 3).

¹⁷Id-Deċiżjoni tal-Kunsill (UE) 2016/394 tal-14 ta' Marzu 2016 dwar il-konklużjoni tal-proċedura ta' konsultazzjoni mar-Repubblika tal-Burundi skont l-Artikolu 96 tal-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Paċifiku, min-naħa waħda, u l-Komunità Ewropea u l-Istati Membri tagħha, min-naħa l-oħra (ĠU L 73, 18.3.2011, p. 90).

Artikolu 2

Din id-Deċiżjoni ghandha tidhol fis-seħħ fid-data tal-adozzjoni tagħha
Magħmul fi Brussell,

*Ghall-Kunsill
Il-President*